

22 03 2026

பிரசார் பாரதி
அகில இந்திய வானொலி, சென்னை-4

SUNDAY

7.15 PM

ஆகாஷ்வாணி
தலைப்புச் செய்திகள்

1. நமது பாரம்பரிய மருத்துவ முறைகள் உலக அளவில் வரவேற்பை பெற்றுள்ளதாக குடியரசு துணைத்தலைவர் திரு சி பி ராதாகிருஷ்ணன் கூறியுள்ளார்.
2. தொழில்நுட்ப பயன்பாட்டில் இந்தியா முன்னணியில் உள்ளதாக மத்திய கல்வி அமைச்சர் திரு தர்மேந்திர பிரதான் தெரிவித்துள்ளார்.
3. தொலைதூர கிராமங்களுக்கும் மின்வசதி கிடைப்பது உறுதி செய்யப்பட்டுள்ளதாக மத்திய அரசு கூறியுள்ளது.
4. பங்களாதேஷில் நேரிட்ட ரயில் விபத்தில் 12 பேர் உயிரிழந்தனர்.
5. போலந்து ஓபன் பேட்மிண்டன் போட்டியில் இந்தியாவின் **Unnati Hooda** பட்டம் வென்றார்.

- இனி விரிவான செய்திகள்

<<<<<<<<>>>>>>>>

சுகாதாரமான இந்தியாவை உருவாக்குவதில் இயற்கை மருத்துவமும், யோகாவும் முக்கிய பங்கு வகிப்பதாக குடியரசு துணைத்தலைவர் திரு சி பி ராதாகிருஷ்ணன் கூறியுள்ளார்.

இன்று புனையில் Nisargopachar ஆசிரமத்தின் நிறுவன தின கொண்டாட்ட நிகழ்ச்சியில் கலந்துகொண்டு அவர் பேசினார்.

உடல் நலனோடு மன நலனும் சீராக பராமரிக்க வேண்டியது அவசியம் என்று அவர் குறிப்பிட்டார்.

இயற்கையோடு இயைந்த வாழ்வியல் முறை இதற்கு உதவிடும் என்றும் அவர் கூறினார்.

நமது பாரம்பரிய மருத்துவ சிகிச்சை முறைகள் உலக அளவில் வரவேற்பை பெற்றுள்ளதாக அவர் தெரிவித்தார்.

பிரதமர் திரு நரேந்திர மோடி மேற்கொண்ட நடவடிக்கைகளே இதற்கு காரணம் என்றும் அவர் கூறினார்.

இந்தியா உலகிற்கு வழங்கிய கொடை யோகா என்றும் திரு சி பி ராதாகிருஷ்ணன் தெரிவித்தார்.

<<<<<<<<>>>>>>>>

நாடு முழுவதும் சமையல் எரிவாயு விநியோகம் தொடர்ந்து சீராக நடைபெற்று வருவதாக மத்திய அரசு கூறியுள்ளது.

டிஜிட்டல் பணப்பரிவர்த்தனையிலும், சுகாதார சேவைகளை
வழங்குவதில் நமது தொழில்நுட்பம் உலகின் கவனத்தை
ஈர்த்துள்ளதாகவும் அவர் தெரிவித்தார்.

இதர வளரும் நாடுகள் தொழில்நுட்ப பயன்பாட்டை அதிகரிக்க
வேண்டியதன் அவசியத்தையும் திரு தர்மேந்திர பிரதான்
வலியுறுத்தினார்.

<<<<<<<<>>>>>>>>

நாட்டு மக்கள் அனைவருக்கும் குறைந்த விலையில் மின்சாரம்
கிடைக்க வேண்டும் என்பதை உறுதி செய்யும் நோக்கில் மத்திய அரசு
செயல்பட்டு வருவதாக மின்துறை அமைச்சர் திரு மனோகர்லால்
கூறியுள்ளார்.

புதுதில்லியில் நடைபெற்ற மின்சாரம் தொடர்பான உச்சிமாநாட்டில்
இன்று நிறைவுரையாற்றுகையில் அவர் இவ்வாறு கூறினார்.

தொலைதூர கிராமங்களுக்கும் மின்வசதி கிடைப்பதை மத்திய
அரசு உறுதி செய்துள்ளதாக அவர் தெரிவித்தார்.

இல்லந்தோறும் சூரிய மின்சக்தித் திட்டம் இதில் முக்கிய பங்கு
வகிப்பதாகவும் அவர் கூறினார்.

குஜராத் உள்ளாட்சித் தேர்தலில் தனித்து போட்டியிடப் போவதாக ஆம் ஆத்மி அறிவித்துள்ளது.

அகமதாபாதில் செய்தியாளர்களிடம் பேசிய அக்கட்சியின் மாநில தலைவர் திரு **Isudan Gadhvi**, எந்தவொரு கூட்டணியிலும் ஆம் ஆத்மி இடம்பெறாது என்றார்.

இத்தேர்தலுக்கான முதலாவது வேட்பாளர் பட்டியல் விரைவில் வெளியிடப்படும் என்றும் திரு **Isudan Gadhvi** கூறினார்.

<<<<<<<<>>>>>>>>

மகளிர் மேம்பாட்டிற்கு தமது அரசு கூடுதல் முக்கியத்துவம் அளித்துள்ளதாக உத்தரப்பிரதேச முதலமைச்சர் திரு யோகி ஆதித்யநாத் கூறியுள்ளார்.

இன்று லக்னோவில் நடைபெற்ற நிகழ்ச்சியில், செவிலியர்களுக்கான பணிநியமன ஆணைகளை வழங்கி அவர் பேசினார்.

பணிநியமனம் பெற்ற ஆயிரத்து 228 பேரில், ஆயிரத்து 97 பேர் பெண்கள் என்றும் அவர் குறிப்பிட்டார்.

விளையாட்டுச் செய்திகள்

போலந்து ஓபன் பேட்மிண்டன் போட்டியில் இந்தியாவின் **Unnati Hooda** பட்டம் வென்றார்.

மகளிர் ஒற்றையர் பிரிவு இறுதியாட்டத்தில் அவர், 10-21, 21-15, 21-8 என்ற செட் கணக்கில் யுக்ரைனின் **Polina Buhrova** -வை வென்றார்.

Billie Jean King கோப்பை டென்னிஸ் போட்டியில் பங்கேற்பதற்கான இந்திய மகளிர் அணி அறிவிக்கப்பட்டுள்ளது.

சகஜா எமலப்பள்ளி, அங்கிதா ரெய்னா உட்பட ஐந்து பேர் இதில் இடம்பெற்றுள்ளனர்.

ஆசியா — ஓசியானா பிரிவுக்கான இப்போட்டி புதுதில்லியில் அடுத்த மாதம் 7-ஆம் தேதி தொடங்கி, 11-ஆம் தேதிவரை நடைபெறவுள்ளது.

தைவானில் நடைபெற்ற சர்வதேச **Pole Vault** போட்டியில் இந்தியா இரண்டு வெண்கலப்பதக்கங்களை வென்றது.

